

★ இரவுபகல் ஓயாத சேவையால் தமிழரின் உயிர்நிலையமாக திகழ்ந்த யாழ். வைத்தியசாலை குற்றுயிரில்!

யாழ். ஆஸ்பத்திரி இன்றுடன் மூடப்பட வேண்டுமென்ற அரசாங்கத்தின் கடுமையான உத்தரவை யடுத்து, நோயாளர் குறைந்துள்ளமையாலும், ஊழியர்கள், டாக்டர்கள் என்ன செய்வதென்று தெரியாதவர்களாக இருப்பதாலும் ஆஸ்பத்திரிப் பிரதேசம் குவியமடைந்த ஒரு இடமாக வெறிச் சோடி நேற்று மாலை காணப்பட்டது. டாக்டர்கள், தாதிகள், ஊழியர்கள் வழக்கம் போல ஆஸ்பத்திரி வளவிலுள்ள அங்குமிங்குமாகக் காணப்பட்டுள்ள போதிலும், சனநடமாட்டம் வெகுவாகக் குறைந்து காணப்பட்டதால் பயப்பிராந்தியமாக இப்பகுதி காணப்படுவதாக எமது நிருபர் தெரிவிக்கின்றார். இருபத்திநான்கு மணி நேரமும் சுறுசுறுப்பாகவும், இயந்திர ஆலை போலவும் காணப்படும் ஆஸ்பத்திரி, சோபையிழந்து, குற்றுயிரில் கிடக்கும் நோயாளி போல காணப்படுகின்றது. ஆஸ்பத்திரியை மூடும் உத்தரவை எவ்வாறுவது ரத்துச் செய்து விடவேன கொழும்பு சென்ற உயர்மட்டக் குழுவின் ரீட்டிங்குந்து 'நல்ல செய்தி வரலாம்' என்ற நம்பிக்கையுடன் ஊழியர்களும், நோயாளிகளின் உறவினர்களும் நேற்றிரவு ...6 ஆம் பக்கம் பார்க்க

விலை ரூபா 1 25

REGISTERED AS A NEWSPAPER

முரசொலி

தேசிய தம்மீத் தினசரி
MURASOLI



முதல் 1 9லி 160 வெள்ளி 08.05.1987 (சித்திரை 25) றம்மாண் 09

● பிந்திய செய்தி

ஆஸ்பத்திரி 'இன்று வழுமைபோல் இயங்கும்'

யாழ் ஆஸ்பத்திரி இன்று வழக்கம்போல இயங்கும் என்று பிந்திக்கிடைத்த செய்திகள் தெரிவிக்கின்றன. கொழும்பு சென்றிருந்த அரசாங்க அதிபர் தலைமையிலான குழு போதலு வைத்தியசாலைகள் அமைச்சின் செயலாளர் திரு. டி. டி. சமரசிங்காவை சந்தித்து நேற்றுப் பேசியதையடுத்து ஆஸ்பத்திரியை இன்று மூடவேண்டாமென்றும், வழக்கம் போல இயங்கலாமென்றும் அவர் தெரிவித்ததாக அறிவிக்கப்பட்டுள்ளது. இன்று கொழும்பில் உயர்மட்டத் தலைவர்களைச் சந்தித்த பின்னரே இறுதி முடிவெடுக்கப்படுமெனவும் தெரிவிக்கப்பட்டது.

யாழ். குடாநாட்டில் ஊரடங்கு

சட்டம் பிரகடனமாகலாம்!

திருமலை, மட்டக்களப்பு, வவுனியா, மன்னார், கிளிநொச்சி, மாவட்டங்களில் செய்ததைப் போன்று யாழ்ப்பாணக் குடாநாட்டிலும் சில தினங்களுக்கு ஊரடங்குச் சட்டத்தைப் பிரகடனம் செய்து, ராணுவ நடவடிக்கைகளைப் பலப்படுத்த அரசாங்க உயர்மட்டப் ஆலோசித்துள்ளதாக தெரியவந்துள்ளது.

ஆஸ்பத்திரியை மூடும் உத்தரவை அமுல் செய்யும் ஏற்பாட்டையடுத்து, யாழ்நகர வர்த்தக நிலையங்கள் இடம் மாறுவதைச் சாதகமாக்கி, ஊரடங்குச் சட்டம் அமுலுக்கு வரலாம் என்று நம்பிக்கையான வட்டாரங்கள் சுறுகின்றன. இவ்வாறு இறுதிக்குள் கொழும்பில் நடைபெறும் முக்கியமான கூட்டமொன்றில் இது சம்பந்தமான இறுதி முடிவெடுக்கப்படுகின்ற தெரிவிக்கப்பட்டது.



யாழ். மருத்துவபீட மாணவர்களும், பல்கலைக் கழக ஊழியர்களும், நேற்று இணைந்து நடத்திய கண்டன ஊர்வலத்தின்போது மாணவர்கள் சுலோக அட்டைகளுடன் விதிவழியாகச் செல்கையில் எமது படப்பிடிப்பாளர் வி. ஆனந்தினால் எடுக்கப்பட்ட படம். இது.

மருத்துவ மாணவர் ஊர்வலத்தில் முக்கிய கோஷம் தமிழக முதல்வரே! எங்களின் பிரச்சினையில் உடனே தலையிடுக

யாழ். போதலு வைத்தியசாலையை இன்றுடன் மூடுமாறு அரசாங்கம் விடுத்த எதேச்சையான உத்தரவை உடனடியாக ரத்துச் செய்யுமாறு கோரிய யாழ். மருத்துவபீட மாணவர்கள் நேற்று ஆர்ப்பாட்ட ஊர்வலமொன்றை நகரவீதிகளில் நடாத்தினார்கள். இந்த ஊர்வலத்தில் மருத்துவபீட மாணவர்களும், பல்கலைக்கழக ஊழியர்கள் மாநகராட்சிமன்ற ஊழியர், மற்றும் திணைக்கள ஊழியர்களுடன் பெருந்தொகையான பாடசாலை மாணவர்களும் கலந்துகொண்டனர். காலை பத்துமணியளவில் மருத்துவபீடத்தில் இருந்து ஆரம்பமான இந்த ஊர்வலம் பல்கலைக்கழக மைதானத்தை அடைந்து பின்னர் அங்கிருந்து பலாலி வீதி, ஆஸ்பத்திரி வீதி வழியாக யாழ். அரசாங்க செயலகத்தை சென்றடைந்தது. ஊர்வலத்தில் கொண்டு செல்லப்பட்ட சுலோகங்களில் அநேகமானவை சுழத்தமிழர்

அகதிகள் புனர்வாழ்வு கழகம்

பொது இடங்களில் பதுங்கு குழிகளை அமைக்க நிதியுதவி

யாழ்ப்பாணப் பகுதிகளில் தொடர்ந்தும் விமானத் தாக்குதல்கள் நடைபெறும் அறிகுறிகள் தென்படுவதால் பொது இடங்களில் பதுங்கு குழிகளை அமைப்பதற்கான உதவிகளை வழங்க அகதிகள் புனர்வாழ்வுக் கழகம் முன்வந்துள்ளது. இவ்வாறான பதுங்கு குழிகளை அமைப்பதற்கான நிதி உதவிகளைப் பெற விரும்பும் சனசமூக நிலையங்கள், பொது நிறுவனங்கள், விளையாட்டுக் கழகங்களை -6 ஆம் பக்கம் பார்க்க

நான்கு பேர் காயம்

தெல்லிப்பளை, மாவையில் இரு ஹெலிகாப்டர்கள் திடீர் தாக்கு

[அச்சுவேலி] நேற்று நண்பகல் 12 மணி யளவில் பலாலியில் இருந்து திடீரெனப் புறப்பட்டுவந்த இரண்டு ஹெலிகாப்டர்கள் மாவிட்டபுரம், வீமன்காமம், தெல்லிப்பளை, கட்டுவன் பகுதி களைச் சுற்றி ஒரு மணி நேரம் மூர்க்கத் தாக்கத்துப்பாக்கித் தாக்குதல்களை மேற்கொண்டன. வீதியால் சென்ற மினிபஸ் கள், சந்தியில் நிறுத்திவைக்க -6 ஆம் பக்கம் பார்க்க

யாழ். மத்திய பஸ் நிலையம் நாளை இடம் மாறுகிறது!

யாழ்ப்பாணம் மத்திய பஸ் நிலையம் நாளை சனிக்கிழமை முதல் நல்லூர், ஆனைப்பந்தி ஆகிய இரு இடங்களுக்கு தற்காலிகமாக மாற்றப்படவுள்ளதாக வடபிரதேச போக்குவரத்துச் சபைத் தலைவர் திரு. எஸ். சென்னையிலுள்ள கனரகத்தினம் அறிவித்துள்ளார். அதிகாலை நான்கு மணி முதல் ஏறமணிவரை தூர பஸ்சேவைகள் நல்லூர் கந்த சுவாமி கோவில் வீதியிலிருந்து நடத்தப்படும். மற்றைய உள்நாட்டுச் சேவைகள் ஆனைப்பந்தி குருநாதசாமி -6 ஆம் பக்கம் பார்க்க

மூலங்காதாதரகம் முன்னால் இன்று ஆர்ப்பாட்ட பேரணி

[சென்னை] யாழ். பொது வைத்தியசாலையை மூடும் அரசின் உத்தரவுக்கு எதிர்ப்புக் தெரிவிக்கும் முகமாக சென்னையில் இன்று ஆர்ப்பாட்ட ஊர்வலம் ஒன்று நடைபெறவுள்ளது. காமராஜ் காங்கிரஸ் தலைவர் திரு. ப. நெடுமாறன், திராவிடர் கழக செயலாளர் திரு. கி. வீரமணி ஆகியோர் தலைமையில் நடை -6 ஆம் பக்கம் பார்க்க

நல்வாக்கு

நீயுமா புறாட்டஸ்? (இத் துரோகிகளோடு சேர்ந்து என்னைக் கொல்லவந்திருக்கிறாய்?)

— உவிலியம் ஷேக்ஸ்பியர்
("ஜூலியஸ் ஸீஸர்" நாடகத்தில்)

ஆர். ஜி. பிலிப்சு, டீட்டர்ஸ் வீதி, யாழ்ப்பாணம்
தொலைபேசி: 25007, 25008

இதயநாதம்

தொண்டமானும் கூட
ஒரு மாயமான் தான்!

"டிசம்பர் 19 ஆம் திகதி யோசனை நான் ஒருபோதும் ஏற்றுக்கொள்ளவில்லை. இதுபற்றி இந்தியக் குழுவுடன் ஆலோசனை மட்டுமே நடத்தியுள்ளேன்" என்று கடந்த வாரம் வெளிநாட்டுப் பத்திரிகையாளருக்கு அளித்த பேட்டியில் மிகவும் விளக்கமாகவும், அழுத்தம் திருத்தமாகவும் கூறியுள்ளார் அதிஉத்தம ஜனாதிபதி ஜெயவர்த்தன.

'இந்து' பத்திரிகை உட்பட சகல வெளிநாட்டுச்செய்தி ஏஜன்ஸி+ளும் இந்தச் செய்தியைத் துலாம்பரமாக வெளியிட்டிருந்தன.

"டிசம்பர் 19 யோசனை என்று ஒன்றுமேயில்லை; இதனைப்பற்றி எனக்கு எதுவுமே தெரியாது" என்று பலதடவை தேசிய பத்திரிகை அமைச்சர் லலித் அத்துலத்முதலி பகிரங்கமாக அறிவிப்புக் கொடுத்துள்ளார்.

"இணைப்பிரச்சினைக்கு இப்போதைக்கு அரசியல் தீர்வு காணமுடியாது; முதலில் பயங்கரவாதத்துக்கு இராணுவத் தீர்வு காண்போம்; அதன் பின்னர் அரசியல் தீர்வு காண முடியுமா என்பதை ஆலோசிப்போம்" என்று அரசாங்கத்தின் உண்மையான நிலைப்பாட்டை ஜயத்துக்கிடமின்றிப் பாராளுமன்றத்தில் தெரிவித்துவிட்டார் பிரதமர் பிரேமதாஸ்.

அது மட்டுமல்ல.

இன்றைய காலத்தில் எங்களை அரசியல்தீர்வு காணுமாறு யாராவது கேட்பார்களானால் அவர்களை எமது பெரிய எதிரிகளாகவே நாம் கொள்வோம் என்றும் பிரதமர், இந்திய அரசுக்குக் கண்டன எச்சரிக்கை செய்துள்ளார்.

இத்தனைக்குப் பிறகும், ஸ்ரீலங்காவின் கிராமிய கைத் தொழில் அமைச்சர் மாண்புமிகு செளமியமூர்த்தி தொண்டமான் அவர்கள், "டிசம்பர் 19 ஆம் திகதி யோசனையை எவ்வளவோ எதிர்ப்புகளுக்கு மத்தியிலும் ஜனாதிபதி ஜெயவர்த்தன அமுல் செய்வதற்குத் தயாராக இருக்கிறார்" என்று திருச்சியில் வைத்துத் தெரிவித்துள்ளார்.

இந்தியப் பிரதமர் ராஜீவ் காந்தி முன்வந்து, மீண்டும் இடைவிடாது முயற்சி செய்து பேச்சுவார்த்தையை ஆரம்பிக்க வேண்டுமென்றும் அவர் வேண்டுகோள் விடுத்துள்ளார்.

இரண்டு மாதங்களுக்கு முன்னர் தமிழகம் சென்ற போது, இலங்கை அரசு யாழ்ப்பாணத்தில் அமுல் செய்யும் பொருளாதாரத்தடையை ஆதரித்துக் கருத்து வெளியிட்ட தொண்டமான் கொழும்பு திரும்பியபின் "பூசி மெழுகு" எடுத்த முயற்சிகளை அனைவரும் அறிவோம்.

ஜெயவர்த்தன "டிசம்பர் 19 என்றொரு யோசனையை நான் ஏற்றுக்கொள்ளவில்லை" என்று தெரிவித்தது தொண்டமானுக்கு நன்கு தெரியும்.

"இணைப்பிரச்சினைக்கு அரசியல்தீர்வு என்ற பேச்சுக்கு இடமில்லை" என்று பிரதமர் பாராளுமன்றத்தில் பேசிய போது, வாய்மூடி மௌனியாக அந்தப் பேச்சைக் கேட்டுக் கொண்டிருந்தவர்களில் தொண்டமானும் ஒருவர்.

இவைகள் எல்லாவற்றையும் மூடிமறைத்து ஜெயவர்த்தனவை அதிஉத்தம அரசியல் தலைவராகவும் பாணியில், "உள்நாட்டில் ஏற்பட்டுள்ள எதிர்ப்புகளின் மத்தியிலும் ஜெயவர்த்தன டிசம்பர் 19 ஏற்றுக்கொண்டு பிரச்சினையைத் தீர்க்கத் தயாராகவுள்ளார்" என்று தொண்டமான் இரட்டை வேடம் போட்டுள்ளார்.

அதுமட்டுமன்றி, இரு தரப்பினரும் சரியாக யுத்த நிறுத்தத்தைக் கடைப்பிடித்திருந்தால் யாழ். ஆஸ்பத்திரியை மூட வேண்டிய தேவை அரசாங்கத்துக்கு ஏற்பட்டிருக்காது என்றும் விளக்கம் கொடுத்துள்ளார்.

ஒரு வகையில் பார்க்கும்போது, யாழ். ஆஸ்பத்திரியை மூடும் அரசாங்கத்தின் அராஜக நடவடிக்கையை தொண்டமான் நியாயப்படுத்த முனைவதாகவும் இது தெரிகின்றது.

அரசாங்கத்தின் பொருளாதாரத் தடையை அன்று நியாயப்படுத்திய தொண்டமான், இன்று ஆஸ்பத்திரி மூடுவிழாவையும் நியாயப்படுத்த முனைகின்றார்.

இந்தச் சந்தர்ப்பத்தில் அவரிடம் நாம் ஒரேயொரு வேண்டுகோளை மட்டுமே விடுக்க விரும்புகின்றோம்.

"ஆகக் குறைந்தது ஒரு வாரமாக யாழ்ப்பாணத்திற்கு வந்து இங்கு தங்கியிருங்கள். இங்கு என்ன நடைபெறுகின்றது என்ற உண்மையை அப்போதுதான் உங்களால் அறிந்துகொள்ள முடியும்" என்பதே எமது வேண்டுகோள்.

ஈழக்கமிழருக்கு நன்மை செய்யாவிட்டாலும் பரவாயில்லை; தீமையாவது செய்யாதிருக்க தொண்டமான் பழகிக்கொள்ளவேண்டும்.

"இந்து" தலையங்க மொழி பெயர்ப்பின் இறுதிப் பகுதி இது

பிரச்சினையை தீர்ப்பதற்கான

தந்திரோபாயம், ஆளுமை

இந்தியாவிடம் நிரம்ப உண்டு

இதில் மனக் கலவரமூட்டும் நிஃழவு ஒன்று இலங்கைத் தமிழ் வட்டாரங்களில் கூறியவற்றிலிருந்து தெரிய வந்துள்ளது. இராஜாங்க அமைச்சர் மட்டத்தில், பங்கனூரிலும் பிற இடங்களிலும் தமிழீழ விடுதலைப் புலிகளின் தலைவர், திரு. வே. பிரபாகரனுக்கு 1986 ஆம் ஆண்டு பிற கூற்றில் ஒரு செய்தி தெரிவிக்கப்பட்டது: விரைவாக ஓர் அரசியல் தீர்வுவகுத்து அமைக்கப்படுதல் வேண்டும். அவ்வண்ணம் அமையாத பட்சத்தில், ஓர் இராணுவத் தீர்வைத் துரந்து, ஆயிரக் கணக்கில் தமிழ்க் குடிசனங்களைக் கொல்லப்போவதாக ஜயவர்த்தன அரசாங்கம் கிட்டத்தட்ட வெட்ட வெளிச்சமாகப் பயமுறுத்தியிருந்தது.

பிரபாகரனுக்கு இராஜாங்க அமைச்சர் மட்டத்தில் தெரிவிக்கப்பட்ட அச்செய்தியில் மேலும் இடம் பெற்றவை வருமாறு: இந்தியாவின் கொள்கைத் தொலைநோக்கு அறியப்பட்டதே அந்த நிலையில், ஜெயவர்த்தன அரசாங்கம் தொகைவகையாகத் தமிழ்க் குடிமக்களைக் கொன்று குவித்தாலும்கூட, பாரத அரசினால் அது தடுத்தது எதுவும் செய்ய இயலாதிருக்கும். அதனை மேலும் குறிப்பாகச் செயல் இழக்கவைக்கும் ஒரு காரணியாக அமெரிக்க "ஏழாம் கடற்படை"யின் (Seventh fleet) சஞ்சாரமும் இடம் பெறலாம் எனவும் அம்மிரட்டல் குறிப்பிட்டது. ஒரு விரைவான "ஒழுங்கு" சாத்தியமாகாவிட்டால், இக்கடற்படையின் சஞ்சாரத்தின் முன்னிலையில் இந்தியா செயல் அற்றுப் போய்விடும் என அச்செய்தியின் கண்மறைமுகமாக அச்சுறுத்தல் விடுக்கப்பட்டது.

ஆக, இந்திய அரசின் மத்தியஸ்த பாதிரித்தின் மீதான நம்பிக்கை இறக்கம் கண்டமை ஆச்சரியமல்ல. இதே காலத்தின்போதுதான் இந்திய அரசு இரு சாரரின் மீதும் அரசியல் துறையில் காரியம் சாதிக்கும் சக்தியையும் செல்வாக்கையும் தீர்க்கமாகப் பலப்படுத்த வேண்டிய அவசியம் ஏற்பட்டு இருந்தது. தமிழரின் உரிமைக் கோரிக்கைப் பிரச்சினையில் மறைந்திருந்த சிக்கல்களை இந்திய அரசு நன்கு நயக்கவில்லை. பயன் தரும் வகையில் அவ்வரசு இலங்கை அரசாங்கத்தின் மீது நெருக்க்தலைப் பிரயோகிக்கவில்லை. அப்படி இருந்தும் தமிழர் விடுதலைப் போராளிகளின் விருப்பத்திற்கு மாறாக, அவர்கள் மீது தொடர்பான பல தீர்வுத் திட்டங்கள், கூட்டு தொகுத்தமாக பல ஆலோசனைகள், ஆகியவற்றை இந்திய அரசு திணிக்க எத்தனிக்கும் செயல் முறையைக் கடைப்பிடித்தது. இவைதாம் தற்போதைய "ஏனோதானோ" என வாளாவிருக்கும், செயலற்ற, குளறுபடி நிலைக்கு இட்டுச் சென்றமை. தர்க்கரீதியாகப் புரிந்து கொள்ளப்படக்கூடியதே ஆகும்.

ஆட்சி அதிகாரத்தைத் தமிழ் மக்களுக்கு உரித்தாக்கில் அல்லது அவர்களது பிரதேசங்களில் பரவலாக்கல், கடினமான ஒரு விடயம் ஆகும்.

அவ்விடயம் தொடர்பில், 1986, நவம்பர் மாதத்தில், இலங்கை ஜனாதிபதி ஜே. ஆர். ஜெயவர்த்தன தமிழர் தாயகத்தை மூன்றாகக் கூறுபோடும் ஒரு பிரேரணையை பங்கனூருக்கு எடுத்து வந்தார். அதனை அடுத்து 1986 டிசெம்பர் மாதம் பத்தொன்பதாம் திகதி அவரால் முன்வைக்கப்பட்ட யோசனைகள் உருப்படியான முன்றத்தைப் பிரதிபலித்தன. கடினமான ஆட்சி அதிகாரப்பரவலாக்கல் விடயத்தைப் பொறுத்தவரையீடு கூட, ஜனாதிபதி ஜெயவர்த்தனவிடம் நவம்பர் மாத "முகக் கூறு"த் திட்டத்திற்கும் அவர் கொண்டுவந்த டிசெம்பர் 19 ஆம் திகதி யோசனைகளுக்கும் இடையே பொதுவான அம்சமாக ஏதாவது இருந்திருக்கக் கூடுமா?

இந்நெருக்கடியில் சம்பந்தப்பட்ட விடயங்களின்பால் முழுமனமார்ந்த கருத்து ஊர்நிச் செயற்பட விழையும் ஓர் அரசு, இரண்டு மாதத்திற்குக் குறைந்த ஒரு குறுகிய கால எல்லையினுள், இந்த இரண்டு தீர்வு - ஆலோசனைகளையும், ஒரேயளவு ஆர்வத்துடன் எப்படி முன்னேற்ற முடியும்?

பாரதப் பிரதம அமைச்சருக்கும், அமைச்சரவைக்கும் இந்தியாவினுள்ளேயே கவனம் ஈர்க்கும் பணிகள் பல உள்ளன. இருந்தாலும், இலங்கைத் தீவின்கண் நிலவும் அபாயத்தை, அவர்கள் இந்தியாவுக்கும், பூகோளத்தின் இப்பிராந்தியத்திற்கும் ஓர் உயர்முதன்மைப் பிரச்சினையாகக்

கணிததல் வேண்டும். 1985-87 வரையில் இந்தியா, இலங்கை பால் அனுசரித்து வந்த வெளியுறவுக் கொள்கையின் விளைவுகளை நேர்மையாக அவர்கள் மதிப்பீடு செய்து பார்த்தல் வேண்டும். அம்மட்டுமட்டு அமையாது, அத்தீவில் தாண்டலமானும் அரித்தமற்ற பகைமை நடவடிக்கைகளுக்கு முற்றுப்புள்ளி வைத்தறி பொருட்டு, உள்ளபடியாகச் செயற்பட வல்ல (இலங்கை அரசும், தமிழரும்) சுமுகமாக ஒருங்கு வாழ வழிகோலும் ஒரு திட்டத்தை வகுத்து முன்வைத்தல் வேண்டும்.

இதே சமயம், "ஈழம்" கோரிக்கையோடாவது, இலங்கைத் தீவின் மனித இனமோதலுக்கு ஏதாவது ஒரு வித "இராணுவத் தீர்வு" காணும் பைத்தியக்காரத் தனமான எண்ணத்துடனாவது தொடர்ந்தும் பரிவோ பச்சாத்தாபமோ ஏற்பட இடம்விடாது இந்தியா மத்தியஸ்தப் பங்காற்றல் வேண்டும். தேவையானால் இணக்க நடவடிக்கைகளில் உத்தியோக பூர்வ பங்கேற்போரில் ஒரு மாற்றத்தையும் உண்டாக்கிக் கொள்ளலாம். இங்ஙனமாக, மத்தியஸ்த முயற்சியை மேம்படுத்தலாம்.

வெளியுறவுக் கொள்கையிலும் அரசியலிலும் அனுபவம் முதிர்ந்தவரும், பொறுமை, தூரநிஷ்டை, முதலாம் பண்புகள் வாய்க்கப் பெற்றவருமான ஒருவரை ஈடுபடுத்தும் நோக்கம் பரிசோதனைக்கு உட்படுத்தல் வேண்டும். அத்துடன் கூட, இப்பொறுப்பு... 5 ஆம் பக்கம் பார்க்க

ஒரு பக்தனின் ஏக்கம் - 5

வானத்து இடியோசை உனக்குக் கேட்கவில்லையா?

என் இறைவா!

ஒன்று எனக்கு நன்றாகப் புரிந்துவிட்டது. ஊருஞ்சதமல்ல, உற்றாரும் சதமல்ல, உலகும் சதமல்ல என்பதுவே அது. உலகெல்லாம் உணர்ந்து ஒதுதற்கரியவனாகிய நீயே சதமுடையவன். ஊரும் உலகமும் உபத்திரவங்களைக்கண்டும் உதவிக்கும் இரக்கத்திற்கும் எல்லைபோட்டு நின்று எட்டிப்பார்க்கின்றன. வேலியைத் தாண்டாத, வீட்டைத்தாண்டாத கற்பு நெறி பேணுகின்றன, நீ எல்லைகளைக் கடந்தவனல்லவா? கடவுள் என்றால் எல்லைக் கற்புகளைக் கடந்தவன் என்று பொருளல்லவா? திக்கற்றவர்க்கு நீயே துணையானவன். நீயும் சில வேளைகளில் சத்தம் போடாமல் இருந்து விடுகிறாயே.

இறைவா, நீயும் சதமற்றவனாகப் பார்க்கிறாயா? எத்தனையோ சத்தங்கள். சிற்றோசை பேரோசை இடியோசை கேட்கும் உன் சத்தத்தைக் காணாமே, வானத்து இடிமுழக்கங்கள் உனது அட்டகாசச் சிரிப்பென்பார்களே. நானும் என் சுற்றமும் அவலப்படும்போது நீ பெருஞ்சிரிப்புச் சிரிக்கிறாயா? சிதம்பர ரகசியம்போல் உன் சிரிப்பின் ரகசியம் எனக்குப் புரியவில்லை.

வானகி மண்ணை நிற்பவனே! வானத்து வேட்டைக்காரர்கள் உன் கண்ணுக்கு விருந்தாளிகளா? அல்லது உன் கருணைக்கு பங்காளிகளா? வேட்டைத் திருவிழாக்களில் குதிரைவாகனம் ஏறி நீ முன்னும் பின்னும் 'டும்பட்டும்பட்ட' என்ற மேளவாதத்தியத்தோடு ஒடியோடி வேட்டையாடுவாயே. அதுபோன்ற ஒரு வேட்டை முன்னும் பின்னும் ஒடி ஒடி நடக்கிறதே. இதை நீ ரசித்துக்கொண்டிருக்கிறாயா?

உன் அருளாட்சிப் பூமி அரசாட்சியால் வேட்டைக்காடாகட்டென்று விட்டுவிட்டாயா? பூமியைக் காடுடைய கூடையாக்கி 'பொடி' அள்ளிப்பூசி காலைத் தூக்கிநின்றாடும் போகிறாயா? மன்றுளாடியே மண்ணில் நாடகம் ஆடவைக்கிறாயா? ஊனை நாடகம் ஆடுவித்தவா உருகி நான் உன்னிடம் பாடவைத்தவா உன் திருவுள்ளம் எனக்குத் தெரியவேண்டும். என் தெருவுக்கு வந்து தெரிவிப்பாயா? இறைவா! நீ வாரா திருக்க வழக்கென்ன! வா! வா!! வந்துசேர்.

★ ஈழத்துச்சிவானந்தன்

மே 22 இல்

எதிர்ப்பு நடவடிக்கைகளுக்கு எதிரணி கட்சிகள் தீர்மானம்

மேதினத்தை முறையாக மே மாதம் முதலாம் திகதி கொண்டாடுவதற்கு அனுமதிக்காத அரசு இம்மாதம் 22 ஆம் திகதி அதனைக் கொண்டாடுமாறு அறிவித்துள்ளதையிட்டு எதிரணி அரசியல் கட்சிகள் அன்றையதினம் எதிர்ப்பு நடவடிக்கைகளில் ஈடுபடுவதற்கு தீர்மானித்துள்ளனர்.

இந்த அரசியல் கட்சிகளின் முக்கிய பிரமுகர்கள் இது தொடர்பாக கடந்த சில தினங்களாகக் கொழும்பில் ஆலோசனைக் கூட்டம் நடாத்தி இம் முடிவை எடுத்துள்ளனர்.

மேதினத்தில் பொலிஸாரின் துப்பாக்கிச் சூட்டுக்குப் பலியான இரவுரை தேசிய வீரர்களாகக் கருதி இம்மாதம் 22 ஆம் திகதி வெள்ளிக்கிழமை அவர்களுக்கு அஞ்சலி செலுத்தும் பொருட்டுக் கூட்டங்களை நடாத்தவும் ஆலோசிக்கப்பட்டுள்ளது. அன்றைய தினம் ஊர்வலங்களை நடாத்தி அரசுக்கு தமது எதிர்ப்பைக் காட்டவும் நடவடிக்கை எடுக்கப்

பட்டுள்ளது.

இதேவேளை மே 22 ஆம் திகதி அசம்பாவிதங்களை ஏற்படாத

வாறு பாதுகாப்பு நடவடிக்கைகளும் ஏற்படுத்தப்பட்டுள்ளதாகத் தெரிவிக்கப்படுகிறது.

தமிழரின் உயிருக்குப் பெறுமதியே இல்லையா?

பாதுகாப்பிற்காக இடம் பெயர்ந்து கொண்டிருந்த ஒரு தமிழ்த் தொழிலாளர் குடும்பம் பேசிக் கொண்டு சென்ற வசனமொன்று என் காதில் விழுந்து, ஆழ்ந்த சிந்தனையைத் தூண்டியது. "கஞ்சியைக் குடித்துக் கொண்டு மரத்துக்குக் கீழ் கூட சீவிக்கலாம். உயிருக்கு ஒன்றும் நடக்காமல் இருந்தால் சரிதான்" ஒன்று மட்டும் புரிகிறது. ஒரு சாதாரண மனிதன் எதையும் இழக்கச் சம்மதிப்பான் தனது உயிரைத் தவிர.

வெவ்வேறு சந்தர்ப்ப சூழல்களின் போது உயிரையும் திரணமாக மதித்து களத்தில் குதிப்பவர்கள் உள்ளார்கள் தான். ஆனால் சாதாரண ஆசாபாசங்களுடைய பிரஜை ஒருவனுக்கு வினை மதிப்புக்கு அப்பாற்பட்டது ஒன்றே ஒன்று தான். அதுதான் அவனது உயிர்.

மனித உயிரைப் பறிக்க எவனுக்குமே உரிமையில்லை. தனது சொந்த உயிர் உட்பட. கொலைக்குற்றத்துக்குக் கூட மரண தண்டனை வழங்குதல் தவிர்க்கப்பட்டு, ஆயுள் தண்டனையாகக் குறைக்கப்படும் காலம் இது.

மீளவே முடியாத உயிராபத்தில் சிக்கி சித்திரவதைப் படுபவனைக் கூட கருணைக் கொலை செய்வது தவிர்க்கவும் வெறுக்கவும் பட்டு பொக்கிஷமாக பாதுகாக்கப்பட்டு வருவது மனித உயிர்.

இது இப்படியிருக்க நமது நாட்டில் அண்மைக் காலங்களில் நடைபெற்று வரும் அநியாயப் படுகொலைகளின் பக்கம் நம்பாற்றை வைத்து இருப்புவோம். புறக் கோட்டையின் பாரிய குண்டு வெடிப்பு, திருகோணமலையின் பஸ் பிரயாணிகளின் படுகொலை, அம்பாறையின் அப்பாவி கிராம மக்களின் உயிர் பறிப்பு, அனுராதபுரத்தின் அநியாயக் கொலைகள். இவற்றில் பெரும்பான்மை சிங்கள மக்களின் உயிர்களைப் பறிக்கப்பட்ட போது, இவை இலங்கையிலும் உலகநாடுகளிலும் வாடுகைகள், பத்திரிகைகள், தொலைக்காட்சிகளில் பலமாக பிரசுரிக்கப்பட்டுத் தப்பித் தனையோ பிரமுகர்களின் கண்டனங்களைச் சம்பாதித்த நிகழ்வுகள் இவை.

பெளத்த மதகுருமார்பலத்த கண்டனம் தெரிவித்தார்கள். கத்தோலிக்க உயிர்

பீடம் தனது ஆழ்ந்த கவலைகளை தெரிவித்துக் கொண்டது. பிரிட்டன், கனடா, அமெரிக்கா ஆகிய நாடுகளின் தலைவர்கள் அனுதாபங்களும் கண்டனங்களும் தெரிவித்த அறிக்கைகளை உள்நாட்டு, வெளிநாட்டு பத்திரிகைகள் வெளியிட்டன.

அநியாயமான இக்கொலைகளை மனிதாபிமானமுள்ள எவரும் ஆதரிக்க மாட்டார்கள் தான். இக்கண்டனங்கள் மிக வரவேற்கத்தக்கது தான். ஆனால் இச்சம்பவங்களை விட பாரிய உயிரிழப்புகள் தமிழ்ப் பிரதேசங்களில் நான் நான் இடம் பெற்று வருகின்றனவே. இக்கொலைகளைக் கண்டிப்பாரில்லையா? இவற்றிற்காக கண்ணீர் வழிப்பாரில்லையா? ஒரு வேளை இவை மனித உயிர்களாகக் கருத்திற் கொள்ளப்படவில்லையோ என சந்தேகத்துக்கிடமாகவுள்ளது.

கண்டனம் தெரிவிப்பவர்கள் சாக்குச் சொல்லப் போகிறார்களோ 'இந்த உயிரிழப்புகள் பற்றி எம்க்குத் தெரிந்தால் தானே' என்று பி. பி. சி. புள்வி விபரங்களுடன் தினசரி சொல்வதை காதுகள் கேட்க மறுக்கின்றனவா? வெளிநாட்டுப் பத்திரிகைகள் விபரமாக வெளியிடுவது கண்ணில் படாதா? ஒருவேளை இவை பொய்யாக இருக்கலாம் என நினைத்து விட்டார்களா? அப்படியானால் சர்வதேச மன்னிப்புச் சங்கம் (Amnesty International) வெளியிடும் அறிக்கையில் இவை தெளிவாக உள்ளனவே, அதுவுமா பொய்? இதன்பின் கூட கண்டனம் தெரிவிக்க மனம் வரவில்லை போலும்.

ஊறணி வாசுகசாலையொன்றில் இளைஞர்களை அடைத்து, குண்டு வீசி அவர்சீர்ப்பாடு கொலை செய்தது மனிதாபிமான செயல் என கருதிவிட்டார்கள்?

மண்டைதீவிக்க அப்பாவி மீனவர்களைக் கொடுமைக்கக் கொலை செய்ததை இக்கண்டனம் தெரிவிக்கும் கூட்டம் நியாயமானது என தீர்மானித்துத்தான் மௌனம்சாதித்தார்களோ? யாழ். ஆயர் தவிர ஏனையவர்கள், மத பிரமுகர்கள் அச்சமயத்தில் எங்கே போய்விட்டார்கள்?

வவுனியாவில் 84 மார்கழியில் செட்டி குளத்திலும், சேமமடுவிலும் 100 ஆண்கள் மட்டில் பிடிக்கப்பட்டு ஈரப்பெரிய குள முகாமில் வைத்துக் கொல்லப்பட்டு, புதைக்கப்பட்டதாக சர்வதேச மன்னிப்புச் சங்கம் தனது அறிக்கையில் கூறுகிறதே இதைக்கண்டிக்க யாருமில்லாதது அதிசயமாக இல்லை?

நித்தமும் வெடல் அடி, பொம்பர் தாக்குதலினால் கணிசமான தமிழ் உயிர்கள் பறிக்கப்படுவதை கண்டும் காணாமல் இருப்பவர்கள் புறக்கோட்டையில் குண்டு வெடித்ததும் துடித்துப் பதைத்து கண்டனங்களை அடுத்தடுத்து வெளியிடுவது புதியிலும் புதிர் தான். தமிழன் புறக்கணிக்கப்பட்ட இனம் தான். இது உலகநிந்த உண்மை. ஆனால் தமிழனின் உயிர்கூடத்தாழ்ந்து என இக்கண்டனம் தெரிவிப்பவர்கள் புரியவைக்க முயலுகிறார்களே! இன்னுமா புரியவில்லை உங்களுக்கு?

* வன்னிலா

உடற்பயிற்சி

போட்டி

(கரவெட்டி)

நெல்லியடி கோட்டக்கல்வி கொத்தணிகளுக்கு இடையிலான உடற்பயிற்சிப் போட்டி எதிர்வரும் 12 ஆம் திகதி நெல்லியடி மத்திய மகா வித்தியாலய மைதானத்தில் நடைபெறவுள்ளது.

இப்போட்டிக்கு பிரதம விருந்தினராக வடமாநில கல்விப் பணிப்பாளர் ஜனாபம் எம். எம். மனசூர் கலந்து கொள்வார். போட்டி ஒழுங்குகளை கல்வி அதிகாரி திரு. பி. சச்சிதானந்தம் மேற்கொண்டு வருகின்றார்.

நோயாளிகள்

அதிகம்

(அச்சுவேலி)

அச்சுவேலி அரசினர் வைத்தியசாலையில் தற்போது சிகிச்சைக்காக வரும் நோயாளிகளின் தொகை அதிகரித்துள்ளது.

கடந்த சில மாதங்களாக இயங்கி வரும் வைத்தியசாலையின் கண்காணிப்புக் குழுவின் சேவையினாலும் வைத்தியசாலையின் வைத்திய அதிகாரி, ஊழியர்களது சிறந்த சேவைகளினாலும் புத்தூர், நீர்வேலி சிறப்புப் பிடிப்புகளிலும், ஏனைய தூர இடங்களில் இருந்தும் நோயாளிகள் அச்சுவேலி வைத்தியசாலையை நாடிவரத் தொடங்கியுள்ளனர்.

பிரயாண ஒழுங்குகள்

★ சவுத் அரேபியா ★ நோர்வே

★ ஜேர்மனி ★ லண்டன்

● ஜேர்மனி ● நோர்வே ● U. K.

செல்ல விரும்புவோருக்கு கொழும்பில் இருந்து நேரடி ஒழுங்குகள் செய்துதரப்படும். எமது குழு 10-15 திகதி செல்ல இருப்பதால் உங்களை பிரயாணத்திற்கு எமது காரியாலயத்துடன் உடன் தொடர்பு கொள்ளவும். கடந்த 16-04-87 இல் நோர்வே பிரயாணம் செய்தவர்கள் வெற்றிகரமாக முடித்து உள்ளார்கள் என்பதை மிகவும் மகிழ்ச்சியுடன் தெரிவிக்கின்றேன்.

● சவுதி அரேபியாவுக்கு

கீழ்க்கண்ட வெற்றிடங்கள் உள்ளன. உடனடியாக எம்மிடம் தொடர்பு கொள்ளவும்.

	S. R.		S. R.
Stevedoring Labrs	350	Winchman	650
Whare House Labrs	350	Forklift Operater	850
Cleaning Labours	325	Trailer Driver	850
Kitchen Helper	325	Car Driver	650
Gang Foreman	550	Crane Operater	700
Ship Foreman	650	Camp Boss	800
Tally Clerk	650	Male Nurse	800
Document Clerk	600	Technical Manager	1700
Office Staff	600	Oprtonal Manager	1700
Pay Roll Clerk	650	Administative	
Cargo Supervisor	750	Manager	1700
Tally Checkers	700	Doctor	2000

சவுதி அரேபியாவுக்கு

பணிப்பெண்கள் தேவை

சம்பளம் 400 S. R.

இரண்டு கிழமைக்குள் பிரயாண ஒழுங்குகள் செய்துதரப்படும்.

● சவுதி அரேபியாவுக்கு

பிரயாணம் செய்வதற்குப் பாஸ்போட் கொடுத்தவர்களுக்குச் சகல ஒழுங்குகளும் செய்யப்பட்டு விட்டன. அவர்கள் உடன் காரியாலயத்துடன் தொடர்பு கொள்ளவும்.

ஓமேகா ரவல்ஸ் அன் குர்ஸ்

திருச்செல்வம் வீதி, கோண்டாவில் கீழ்க்கு, கோண்டாவில்

கிளைகள்:

○ ஓமேகா ரவல்ஸ் அன் குர்ஸ் குப்பிளான் சந்திக்கு அருகாமையில் குப்பிளான்.

● ஓமேகா ரவல்ஸ் அன் குர்ஸ் வங்களாவடிச் சந்தி வேலணை.

பழைய கட்டிடம் திருத்தப்பட்டது

(அச்சுவேலி)

அச்சுவேலி மகா வித்தியாலயத்தின் ஆரம்பப் பிரிவுப் பகுதிக்கென பழைய கட்டிடம் மொன்றினை முற்றாகப் புதிதாகப் புனரமைத்து வித்தியாலயப் பழைய மாணவர் சங்கம் பாடசாலைக்குவழங்கியுள்ளது.

முப்பதினாயிரம் ரூபா பெறுமதியான இவ் அபிவிருத்தி வேலைக்கெனப் பழைய மாணவர் சங்கம் அச்சுவேலிப் பொது மக்களிடமிருந்து மேற்படி பணத்தினையும் - பொருளாகவும் திரட்டி இவ்வேலையை செய்தமை குறிப்பிடத்தக்கது.

புதிய

நிர்வாகிகள்

(கரவெட்டி)

வதிரி தமிழ் மன்றம், வட்டுவத்தை சனசபை நிலையம், டையபன்ஸ் விளையாட்டுக்கழகம் ஆகியவற்றின் 87 ஆம், 88 ஆம் ஆண்டு புதிய உத்தியோகத்தர்களாக பின்வருவோர் தெரிவு செய்யப்பட்டுள்ளனர்.

தலைவர்: திரு. ரி. இரத்தினசிங்கம், உபதலைவர் திரு. வி. யோகேந்திரா, பொதுச்செயலாளர் திரு. எஸ். பத்மராஜன், இணைச்செயலாளர், திரு. எ. தவராசா, விளையாட்டுச்செயலாளர், திரு. கே. கௌமன் பொருளாளர், திரு. எ. முருகதாஸ், நிர்வாககுழுவும் தெரிவு செய்யப்பட்டது.

விசர்நாய்களின் தொல்லை

புங்குடுதீவில் அதிகரிப்பு

(புங்குடுதீவு)

புங்குடுதீவில் விசர்நாய் தொல்லை மீண்டும் அதிகரித்துள்ளது. கடந்த வாரம் பத்துக்கு மேற்பட்டோர் விசர்நாய்க்கடிக்குள்ளாகியுள்ளனர் பெருங்காடுப் பகுதியில் ஒரு விசர்நாய் ஒரே நாளில் பத்துக்கு மேற்பட்டோரையும் சில கால்நடைகளையும் கடித்துள்ளது. இந்நாய் பின்னர் அடித்துக் கொல்லப்பட்டது.

சில மாதங்களுக்கு முன்பு இங்கு நாய்க்காளை விசர்நாய் தடுப்பு ஊசி சுகாதாரப் பகுதியினரால் போடப்பட்டது. பலர் கவலையினமாக தமது நாய்களுக்கு ஊசி போட்டுக் கொள்ளவில்லை. இதனாலேயே இந்நினை ஏற்பட்டுள்ள

தாக சுகாதாரப் பகுதியினர் கூறுகின்றனர்.

விசர்நாய்க்கடிக்குள்ளாகிய சிறுவர், பெண்கள், வயோதிகர் யாவரும் பல்வேறு சிரமங்களுக்கு மத்தியில் யாழ். ஆஸ்பத்திரிக்கு வந்து ஊசி போட்டுச் செல்கின்றனர். புங்குடுதீவு ஆஸ்பத்திரியிலுள்ள இரண்டு குளிர்சாதனப் பெட்டிகளும் பழுதடைந்து பல மாதங்களாகி விட்டமையால் உயிர்காக்கும் ஊசிமருந்துகள் இங்கு உடனடித் தேவைக்குக் கிடைப்பதில்லை. இங்கு சில மாதங்களுக்கு முன்பு பாம்புக் கடியினால் ஒருவரும், விசர்நாய்க்கடியினால் ஒருவரும் மாணமாகியமை குறிப்பிடத்தக்கது.

வாழ்வாழி

கைலாசபிள்ளையார் கோவில் விதியில் அமைக்கப்பட்ட பாரிய பதுங்குபுழிப் பற்றி கடந்த 4ஆம் திகதி இதை பகுதியில் குறிப்பிட்டிருந்தோம்.

தங்களது பணியைப் பின்பற்றி மற்றைய பொதுமன்றங்களும் பொது இடங்களில் இவ்வாறு பதுங்குபுழிகளை வெட்டி முன்வர வேண்டும் என்பதற்காக கைலாசபிள்ளையார் கோவில் ஸ்போர்ட்ஸ் கிளப் பிரமுகர்கள் முரசொலியிடம் நேரில் கேட்டுக் கொண்டதற்கிணங்க, விளக்கமாகச் சொல்வதானால் வற்புறுத்திக் கேட்டுக் கொண்டதற்கிணங்க அவர்களது நன்முயற்சியை இங்கு எழுதியிருந்தோம்.

அவர்களின் எண்ணம் வீண்போகவில்லை. பொடிப்பொழுதைப் படிக்க பல சனசமூக நிலையங்களும், விளையாட்டுக் கழகங்களும் தத்தம் பகுதியிலுள்ள பொது இடங்களில் பதுங்குபுழிகளை அமைப்பதாக எமக்குத் தகவல்கள் கிடைத்துள்ளன.

இந்த நல்ல முயற்சியை ஆரம்பித்துவைத்த கைலாசபிள்ளையார் கோவில் 'ஸ்போர்ட்ஸ் கிளப்' பினருக்கு நன்றிகூறவேண்டும்.

உக்கிரன்



மேடம்: பொன், பொருள் சேர்க்கை, புதுவித தொழில் அமையும், அதிக செல்வாக்கு, கல்வியால் உயர்வு, உத்தியோகச் சிறப்பு.

இடம்: மாதுவழிக் கவலை, வாகன நஷ்டம், நண்பர்களால் தொல்லை, கடன்பட நேரிடும், உறவினர் வருகை, பொருட்டு செலவு.

மிதுனம்: கிர்த்தி அதிகம், வாக்கு வசீகரம், மூத்த சகோதரர் உதவி, உல்லாச வாழ்வு, குடும்பச் சிறப்பு, நல்லோர் நட்பு, கல்விப் பெறு.

கடகம்: வாக்குப் பலிதம், கல்வியால் புனகாங்கிதம், தனதானிய விருத்தி, உறவினர் உதவி, மனையலங்காரம், ஆடையாபரணச் சிறப்பு.

சிங்கம்: உள்விட்டுப் பூசல், உடல்நலக் குறைவு, வைத்தியச் செலவு, வீண் அலைச்சல், இருதய சம்பந்தமான நோயால் அவஸ்தை, இடமாற்றம்.

கன்னி: வீண் பகை, குடும்பப் பிணக்கு அதிகரித்தல், மனக்கவலை, வீணான யோசனை, காதலர் வாழ்வில் கசப்பு, வாகனச் செலவு.

துலாம்: வருமானம் அதிகரிக்கும், இருதொழிலாலும் வளம், வாகன நன்மை, கல்வித் தடை நீங்கும், இன்று சுப தினம்.

விருச்சிகம்: தொழிற்பேறு, நன்மை செய்தும் குறைகேட்டல், மனக் கவலை, யோசனை அதிகம், கடற்றொழில் செய்வோர் கஷ்டத்துக்குள்ளாவர்.

தனுசு: வாக்கு வசீகரம், சகல காரியசித்தி, பெரியோர் ஆசி, மாதுருவழி நன்மை, குடும்பச்செலவு அதிகரிக்கும், விவாகப் பெறு.

மகரம்: நற்காரிய விருத்தி, குடும்ப மகிழ்ச்சி, தடைப்பட்ட விவாகம் நடக்கும், தனவரவுண்டு, வாகன வசதி இல்லச் சிறப்பு.

கும்பம்: சளஸ்திர சுகம், புதுத்தொழில் விருத்தி, அதிர்ஷ்டப் பொருள் கிடைக்கும், தூரதேசம் போனவர் வீடு வந்து சேர்வர்.

மீனம்: சத்துருபிடை, வீண்பழி கேட்டல், மாங்கல்ய காரியத்தடை, உடலில் ரணகாயம் ஏற்படும் வரவுக்கு மிஞ்சிய செலவு.

யாழ். சோதிடர் ச. அரியநாயகம்

ஆஸ்பத்திரி நலன்புரி சங்கம்

(காவலூர்) புங்குடுதீவு அரசினர் வைத்தியசாலை ஊழியர் நலன்புரிச் சங்கமொன்று புதிதாக உருவாக்கப்பட்டுள்ளது.

இதன் நிருவாகிகளாக பின் வருவோர் தெரிவு செய்யப் பட்டுள்ளனர். தலைவர்: டாக்டர் எஸ் பஞ்சலிங்கம், உப தலைவர்: செல்வி எம். ரங்கநாயகி, செயலாளர்: திரு வி. வி. மகாலிங்கம், உப செயலாளர்: செல்வி, எம். கண்ணகை பொருளாளர்: திரு. த. தனபாலன், உப பொருளாளர், திருமதி எஸ். கணகம்மா.

ஏழு பேர் கொண்ட நிர்வாக சபையும் தெரிவு செய்யப்பட்டது.

இடமாற்றம்

(சாவகச்சேரி) யாழ்ப்பாணம் சமூக சேவைப் பகுதியைச் சேர்ந்த திரு வே.க. சொலமன் நவரத்தினம் சாவகச்சேரி உதவியரசாங்க அதிபர் பணிமனைக்கு இடமாற்றம் பெற்று வந்துள்ளார்.

கும்பாபிஷேகம்

வவுனிக்குளம்- சிவபுரம் அருள்மிகு சிவன் தேவஸ்தான மஹாகும்பாபிஷேக விழா 11 ஆம் திகதி திங்கட்கிழமை நடைபெறும். இசை முன்னிட்டு விஷேட ஆராதனைகள் காலை, மாலையில் நடைபெறவுள்ளன.

பிரச்சினையை...

...3ம் பக்கத் தொடர்ச்சி வகிக்குமாறு நியமனமாகும் ஒருவர், கொள்கை வகையிலும் ஆளணி, இடம், பொருள், ஏவல் வகையிலும் பூரண ஆதரவு வழங்கப்பெறாதல் வேண்டும். இப்பிரச்சினை மீது ஏறத்தாழ முழு வேலைப் பணியாற்றவும் அவருக்குச் சாத்தியமாதல் வேண்டும்.

1985-87 இந்திய வெளியுறவுக் கொள்கை சாதித்த வற்றின் ஆகாத விளைவுகளோடு, அங்கு செயற்பட்ட சபைகள், குன்றுபடி முதலாம் யாவும் அகற்றித் துப்பரவாக்கப்பட வேண்டி உள்ளன. இவை எல்லாவற்றிற்கும் மேலாக, இந்திய வெளியுறவுக் கொள்கை வகுப்போர் பாரத நாட்டையிட்டு ஒரு சில விடயங்களை உணர்ந்து கொள்வது இன்றியமையாதது. இவங்கையின் மனித இன நெருக்கடிக்கு நிலைபரமான ஒரு தீர்வு காண்பதில் பாரத நாட்டுக்கு ஆழ்ந்த தந்திரோபாய, ஜனநாயக அக்கறையொன்று உண்டு என்பதையும், இவ்வாறு கூவலைக் கையாள்தற்குப் போதுமான பருமனும் வளமும் உடையது இந்தியா என்பதையும் அவர்கள் உணர்ந்து கொள்ளல் வேண்டும்.

பாகிஸ்தானுக்கு விமானங்கள்: அமெரிக்கா வழங்குவதற்கு

சட்டம் இடம் கொடாது

(வாஷிங்டன்) பாகிஸ்தானுக்கு எவாக்கஸ் மற்றும் கழுக்குக்கண் (ஹோசஸ்-அய்) ரக சுண்காணிப்பு விமானங்களை அமெரிக்கா குத்த ஆபிரிக்க ஒற்றுமை ஸ்தாபனம் வேண்டுகோள்

கைக்கு விடுவது பற்றிய ஆலோசனையை ஏற்றுக் கொள்ள முடியாதென அமெரிக்க பாதுகாப்பு அமைச்சு தெரிவித்துள்ளது.

இந்தவகை நவீன விமானங்களை வழங்குமாறு அமெரிக்காவிடம் பாகிஸ்தான் அண்மையில் கோரியிருந்தது தெரிந்ததே.

தென் ஆபிரிக்க அரசை அங்கீகரிக்க வேண்டாம்

(ஹாரோ) தென் ஆபிரிக்க இனவெறி அரசை அங்கீகரிக்க வேண்டாமென உலக நாடுகள் சமூகத்துக்கு ஆபிரிக்க ஒற்றுமை ஸ்தாபனம் வேண்டுகோள் விடுத்துள்ளது. தென் ஆபிரிக்காவில் நடந்த 'வேள்யைருக்கு மட்டும்' தேர்தலில் போர்த்தாவின் ஆளும் தேசிய கட்சி மீண்டும் ஆட்சி அமைக்கும் வாய்ப்பினை பெற்றுக்கொண்டுள்ளது. தேர்தலின்போது எதிர் நடவடிக்கைகளில் ஈடுபட்டார்கள் என்ற குற்றச்சாட்டில்

நேற்று முன்தினம் நூற்றுக்கு மேற்பட்டோர் கைது செய்யப்பட்டனர். கைது செய்யப்பட்டவர்களில் நூற்று பேர் வெள்ளையர்கள் எனத் தெரிவிக்கப்படுகிறது. கறுப்பின மக்களின் நியாயமான போராட்டத்துக்கு வெள்ளையர் மத்தியில் படிப்படியான ஆதரவு உருவாகி வருவதையும் இனவெறிக்கு ஆதரவு குறைந்துகொண்டிருப்பதை இது காட்டுவதாகவும் அந்தக் கருத்துக்களில் மேலும் தெரிவிக்கப்பட்டது.

அமெரிக்க பாதுகாப்புத் துறையின் சர்வதேச பாதுகாப்பு விவகாரப் பிரிவின் உதவிச் செயலாளர் திரு. ரிச்சார்ட் அமிடேஜ், பாகிஸ்தானுக்கு விமானங்களைக் குத்தகைக்கு விட வேண்டிய தேவையோ அவசியமோ இப்பொழுது இல்லை என காங்கிரஸ் மன்றத்தின் பிராந்திய விவகாரத் துணைக் குழுவுக்கு சமர்ப்பித்த ஆலோசனை அறிக்கையில் தெரிவித்துள்ளார். குத்தகைக்கு விடுவது மேலும் கூடுதலான செலவையும் உண்டாக்கக் கூடியதெனவும் குறிப்பிட்டுள்ளது. குத்தகைக்கு விடுவதற்கு இப்போதுள்ள அமெரிக்க சட்டமும் இடம்கொடாது; இல்லை வழங்கத்தான் வேண்டுமென நேரகண் நிர்வாகம் விரும்பினால் சட்டத்தையே மாற்றிய பின்புதான் இதைச் செய்ய முடியுமெனவும் அந்த அறிக்கையில் மேலும் தெரிவிக்கப்பட்டுள்ளது.

பி. எல். ஒ- எகிப்து கருத்து வேற்றுமை நீக்க முயற்சி செய்தியாளரிடம் அரபாத் அறிவிப்பு

(மொனொ) பலஸ்தீன விடுதலை ஸ்தாபனத்துக்கும் எகிப்துக்கும் இடையில் ஏற்பட்டுள்ள கருத்து வேற்றுமைகளை அகற்றும் முயற்சிகள் மேற்கொள்ளப்பட்டு வருகின்றன.

குவெய்த், ஈராக் ஆகிய நாடுகள் ஈடுபட்டுள்ளதாகத் தெரிவித்த தலைவர் அரபாத் எதிர்வரும் செப்டம்பரில் அரபு உச்சி மாநாடு கூட்டப்பட இருப்பது பற்றியும் குறிப்பிட்டார்.

புதுவித கிருமி

ஆபிரிக்கப் பகுதிகளில் புதுவித 'எய்ட்ஸ்' நோய்க் கிருமிகள் இருப்பது உண்டு பிடிக்கப்பட்டுள்ளது. வரட்சியாலும் பட்டினியாலும் பாதிக்கப்பட்ட இடங்களிலிருந்தே இந்தக் கிருமிகள் தோற்றம் பெற்றிருக்கலாம் எனவும் இது பற்றிய ஆய்வுகள் தீவிரமாக மேற்கொள்ளப்படுவதாகவும் தெரிவிக்கப்பட்டுள்ளது.

இந்தத் தகவலை பி. எல். ஒ தலைவர் யாகிர் அரபாத் பால் ஹெய்ன் தலைநகர் மொனொவில் நடந்த செய்தியாளர் மாநாட்டில் பேசும் போது வெளியிட்டார். சமரச முயற்சிகளில்

இந்த மாநாடு அரபு நாடுகளுக்கிடையேயுள்ள கருத்து வேற்றுமைகளை அகற்றக் கூடிய முறையில் ஆக்கபூர்வமானதாக அமையும் எனவும் நம்பிக்கை தெரிவித்தார்.

சமாதானத்தீர்வைத்தான் பாரதம் என்றும் நாடுகிறது

'பொப்' தடை நீக்கம்

(மாஸ்கோ) இதுவரையில், சோவியத் யூனியனில் கலாசார அமைப்புள்ளும், இளம் கம்யூனிஸ்டிக் சமூகமும் பொப் இசைக்குத் தடை விதித்திருந்தன. இது இளைஞர்கள் மத்தியில் பொப் இசையின் மீது ஒரு செயற்கையான மோகத்தை தூண்டுவதற்கே உதவியது.

[புதுடிச்சி] சீனவுடன் பூசல்களை வளர்த்துக் கொள்ளும் எண்ணம் எதுவும் பாரதத்துக்கு இல்லை என பாரத வெளியுறவு அமைச்சு பணியகம் வெளியிட்டுள்ள அறிக்கையில் தெரிவித்துள்ளது.

சண்டித்து சீன வெளியுறவுப் பிரிவு வெளியிட்ட அறிக்கைக்குப் பதிலாகவே பாரத அறிக்கை வெளியிடப்பட்டது. இருநாட்டு எல்லைகளில் பாரதம் படைகுவைப்பு செய்வதாகவும் எல்லைகளைக் கடந்து சீனப்பகுதிக்குள் பாரதப் படைகள் அத்துமீறி வந்துள்ளதாகவும் சீன அறிக்கையில் குற்றம்சாட்டப்பட்டிருந்தது.

அண்மையில் இசைத்துறையில் இருந்த பல தடைகள் நீக்கப்பட்டு விட்டன. இனி இளைஞர்கள் தாம் விரும்பிய இசையை, இசைக் குழுக்களின் பாடல்களைக் கேட்டு ரசிக்கலாம் என அறிவிக்கப்பட்டுள்ளது. சோவியத் யூனியனில் இப்போது 2 லட்சம் பொப் இசைக் குழுக்கள் இருக்கின்றன.

எல்லைப் பிரச்சினைக் கிணக்கப் பேச்சுக்கள் மூலம் தீர்வு காண்பதிலேயே பாரதம் உறுதியான நம்பிக்கை வைத்துள்ளது எனவும் அந்த அறிக்கையில் மேலும் தெரிவிக்கப்பட்டுள்ளது. அண்மையில் பாரதம் சீன எல்லையில் மீறாதல் நடவடிக்கைகளில் ஈடுபட்டுள்ளதாகக்

சீன அறிக்கைக்கு பாரதம் பதிலறிக்கை: சமாதானத்தீர்வைத்தான் பாரதம் என்றும் நாடுகிறது

பாகிஸ்தானுக்கு ஆயுதங்கள்; பிராந்திய அமைதி கெடும்

[புதுடிச்சி] பாகிஸ்தானுக்கு அதிக அளவில் ஆயுதங்களை அமெரிக்கா வழங்குவதும் மேலும் வழங்க திட்டமிட்டிருப்பதும் இந்தப் பிராந்தியத்தில் அமைதியைக் கெடுக்க வழிவகுக்கும். அத்துடன் ஆயுதப்போட்டா போட்டியையும் உருவாக்கும். இவ்வாறு பாரதம் அமெரிக்க அரசுக்கு கடித மூலம்

திட்டவட்டமாகத் தெரிவித்துள்ளது. இந்த விடயத்தை லோக சபையில் அறிவித்த பாரத வெளியுறவு அலுவல்கள் இணை அமைச்சர் நடவாசிங் தாம் அண்மையில் அமெரிக்கா சென்றபோதும் இந்த விவகாரம் தொடர்பாக அமெரிக்க அரசுக்கு எடுத்து விளக்கியுள்ளதாக தெரிவித்தார்.

பாரத சீன எல்லைப் பிரச்சினைக்கு இணக்கத்தீர்வு காணவும் அதற்கான நல்லுறவுப் பேச்சுக்களைத் தொடரவும் பாரதம் அக்கறை கொண்டுள்ளதெனத் தெரிவித்துள்ள அந்த அறிக்கையில் சீனவுடன் எட்டாவது சுற்றுப் பேச்சுசொன்றை நடத்தவும் ஆயத்தமாக இருப்பதாகவும் தெரிவிக்கப்பட்டுள்ளது. எல்லைநிலைமைகளை மோசமாக்கக் கூடிய நடவடிக்கைகளிலோ மோதல்களிலோ சீனா ஈடுபடாது எனவும் அந்த அறிக்கை நம்பிக்கை தெரிவித்தது.

முரசொலி

சேசிய தம்மீத் தினசரி
MURASOLI

முக்கியமான சில செய்திகள்

மக்களின் வயிற்றில் அடிக்காதீர்

நாட்டில் ஏற்பட்டுள்ள சேற்றால் நிலையை சந்தர்ப்பமாகக் கொண்டு வியாபாரிகள் உணவுப்பொருட்களை பதுக்கி வைத்து மக்களின் வயிற்றில் அடிக்க வேண்டாம் என புலிகள் தெரிவித்துள்ளனர். யாழ்ப்பாணம், குடாநாட்டிலே வர்த்தகர்களின் சுயநலம் கருத முயற்சித்து உணவுப் பொருட்களை பதுக்கி வைத்து சந்தர்ப்பத்தை சாதகமாக்கி மக்களுக்கு அதிக விலையில் உணவுப்பொருட்களை விற்பதுடன் மக்களின் தேவையை புறக்கணிப்பது 'எரிசின்ற வீட்டில் கொள்ளி பிடுங்குவது' போலாகும் எனவும் புலிகள் தெரிவித்துள்ளனர்.

இன்று காலை முக்கிய கூட்டம்

யாழ்ப்பாணம் மருத்துவப்பீட மாணவர்களின் முக்கிய பொதுக்கூட்டம் இன்று காலை பத்து மணிக்கு மருத்துவப்பீடத்தில் நடைபெறும். இக்கூட்டத்தில் வைத்தியப்பீட மாணவர்கள் அனைவரையும் கலந்து கொள்ளுமாறு கேட்டுப்பட்டுள்ளது.

மாங்குளத்துக்கு ராணுவ வருகை

வவுனியாவிலிருந்து ஏராளமான ராணுவத்தினர் நேற்று நடைபவனியாசலும், கவசவாகனங்கள் சகிதமும் பிரயாணிகளை பணயம் வைத்து மாங்குளம் வரை வந்துசேர்ந்தனர். இதற்கிடையில் ஒற்றை ராணுவத்தினரும் முல்லைத்தீவு முகாமிற்கு வந்து சேர்ந்தனர். இதனால் வவுனியாவிலிருந்து புறப்பட்ட பிரயாணிகள் பஸ்வண்டிகள் யாழ்ப்பாணம் நேற்று இரவே தாமதமாக வந்து சேர்ந்தன.

தபால் வேலைகளும் ஸ்தம்பிதம்

(நாயன்மாரகட்டு) யாழ்ப்பாணம் போதனா வைத்தியசாலை முடிவிறுவை கண்டிக்கு முகமாக யாழ்ப்பாணம் பிரதம தபால் அலுவலக ஊழியர்களும் நேற்றுக்கூட பத்து மணியிலிருந்து கௌண்டிப்புச் செய்தித் தபாலகம் தபாலக வேலைகள் யாவும் ஸ்தம்பிதம் அடைந்தன.

பொதுமக்கள் யாழ்ப்பாணம் தபாலகத்தையும் முடி வெளிநடப்புச் செய்யும்படி ஆப்பாட்டம் செய்ததின் காரணமாக இவ்வெளிநடப்பை செய்தனர். பொதுமக்களும் ஊழியர்களும் சுகமார் இரண்டு மணிநேரம் தபாலக வாசலில் கூட்டமாக நின்றுவிட்டு பின்கலைந்து சென்றனர்.

வெங்கடராமன் அபயம் (புதுடிச்சி)

இலங்கையில் தமிழ் மக்கள் அனுவித்துவரும் துயரங்களிலிருந்து அவர்களைக் காப்பாற்றுவதற்காக இந்திய அரசு விளையில் தன்னை இயன்ற நடவடிக்கைகள் அனைத்தையும் மேற்கொள்ளும் என இந்திய துணை ஜனாதிபதி திரு. வெங்கடராமன் உறுதியளித்துள்ளார்.

தமிழ் விடுதலை அணியைச் சேர்ந்த திரு. சமுவேந்தன் புதுடிச்சியில் துணை ஜனாதிபதியைச் சந்தித்து இனப்பிரச்சினை தொடர்பாக உரையாடியபோது அவர் இவ் உறுதி மொழியை வழங்கினார்.

விடுதலைப்புலிக் குவிர வணக்கம்

வடவெட்டித்துறை இராணுவ முகாமிற்கு அங்கில் வெடி குண்டு ஆய்வில் ஈடுபட்டிருந்த விடுதலைப்புலிகள் அமைப்பைச் சேர்ந்த அல்வீன் (அமிர்தலிங்கம் சந்திரராசா வதிரி, அல்வய் தெற்கு) விபத்தில் சிக்கி வீர மரணமடைந்தார் நேற்று நண்பகல் ஒரு மணிப்பையில் இச்சம்பவம் இடம் பெற்றது. மரணமான அல்வீனுக்கு புலிகள் தமது வீரவணக்கத்தைத் தெரிவித்துள்ளனர்.

சிப்பாய் பலி

திருமலை மாவட்டத்திலுள்ள அன்புலுழிபுரத்தில் இராணுவத்தினர் மேல் புலிகளிடமிருந்து கொண்ட தாக்குதலொன்றில் ராணுவ சிப்பாய் ஒருவர் கொல்லப்பட்டதுடன் பலர் படுகாயமடைந்தார்கள். காயமடைந்தவர்கள் ஹெலிகாப்டர் மூலம் பின்னர் ஏற்றிச் செல்லப்பட்டார்கள்.

நேற்று முன்தினம் இரவு ஏழு மணியளவில் தம்மைத் தாக்குவதற்காகப் படையினர் காத்திருந்தபோது சம்பவம் இத்தாக்குதல் மேற்கொள்ளப்பட்டதாகவும் புலிகள் தெரிவித்தனர்.

ஆசிரியர் சங்கம் கண்டனம்

யாழ்ப்பாணம் வைத்தியசாலையை முடிவிடவேண்டும் என ஸ்ரீலங்கா அரசு எடுத்திருக்கும் முடிவு மனிதாபிமானமற்ற செயல் என்றும் இச்செயலை இலங்கைத் தமிழர் ஆசிரியர் சங்கம் வன்மையாகக் கண்டிப்பதோடு அரசு இம் முடிவை வாபஸ் பெறும் வரை இதற்காகப் போராடும் அனைத்துச் சக்திகளுடனும் இணைந்து போராடும் எனவும் சங்கத்தின் பொதுச் செயலாளர் திரு. த. மகாசிவம் தெரிவித்துள்ளார்.

ஒத்திவைப்பு

யாழ்ப்பாணம் சென் ஜோன்ஸ் கல்லூரியின் இன்டரக்டிவ் கழகம் நடைசனிக்கிழமை நடாத்தி வந்த கலை நிகழ்ச்சிகள் ஒத்திவைக்கப்பட்டுள்ளன புதிய திகதி பின்னர் அறிவிக்கப்படும்

★ யாழ்ப்பாணம் ஆஸ்பத்திரியை மூடும் உத்தரவுக்கு சர்வதேச வைத்திய ஸ்தாபனங்கள் கண்டனம்; எதிர்ப்பு

யாழ்ப்பாணம் போதனா வைத்தியசாலையை மூடுமாறு அரசாங்கம் விடுத்த உத்தரவை உலகின் பல பகுதிகளிலும் உள்ள வைத்திய ஸ்தாபனங்களும் வைத்தியர்களும் கண்டித்துள்ளனர்.

மக்களின் நலனில் அக்கறை கொள்வதும் அதனைப்பாது காப்பதும் அரசின் அடிப்படைக்கடமைவாகும். அந்தவகையில் இலங்கை அரசாங்கம் யாழ்ப்பாணம் வைத்தியசாலையை மூடுமாறு உத்தரவிட்டிருப்பது அடிப்படை மனித உரிமைகளை மீறும் ஒரு செயலாகும்.

உள்வல முடிவில் மருத்துவப்பீட மாணவன் உரை:

வைத்தியசாலையை நாம் இழப்பதானது யாழ்ப்பாணம் நகரையே இழப்பதற்குச் சமமானது

அரசாங்கம் தமிழ்மக்களுக்கு உதவ வேண்டிய வசதிகளை நிறுத்தி அவர்களை கொன்றொழிக்கும் முகமாகவே யாழ்ப்பாணம் போதனா வைத்தியசாலையை மூடிவிடத் தீர்மானித்துள்ளது. இந்த வைத்தியசாலையை நாம் இழந்தால் அது எமது யாழ்ப்பாண நகரையே நாம் இழப்பதற்கு ஒப்பானதாகும். சிங்களப்பகுதியில் புதிதாக வைத்தியசாலைகளை ஆரம்பித்து பெரும்பான்மை மக்களுக்கு வைத்திய வசதிகளை அதிகமாக வழங்கி வரும் அரசு இங்குள்ளபோதனா வைத்தியசாலையை மூடிவிட முயல்வது அரசின் இனவிரோத நடவடிக்கைகளை அப்பட்டமாகக் காட்டுகின்றது. நாம் மற்றவர்கள் மாதிரி யாழ்ப்பாணத்தை விட்டுப் பயந்து ஓடி

18 ஆம் திகதிவரை பாடசாலை இல்லை

யாழ்ப்பாணம் கன்னியர் மட மகாவித்தியாலையத்தை தற்போதைய சூழ்நிலையைக் கருத்தில் கொண்டு சில தினங்களுக்கு மூடுவதென மேற்படி பாடசாலையின் அபிவிருத்திச் சங்கம் தீர்மானித்துள்ளது. நகர்பாடசாலை மீண்டும் 18 ஆம் திகதி திறக்கப்படும்.

பொது..

தம்முடன் தொடர்பு கொள்ளுமாறு அதிகார புனர்வாழ்வுக் கழகம் அறிவித்துள்ளது. மக்கள் நெருக்கடியாக வாழும் பகுதிகளில், வசதியற்ற மக்களுக்கு பாதுகாப்பு வழங்க, பொது இடங்களில் பதுங்கு குழிகளை அமைக்க ஊக்கமளிப்பதே இத்திட்டத்தின் நோக்கமாகும்.

தமிழக முதல்வர்..

கும் என்பது எங்கள் ஆஸ்பத்திரிக்கும் என்பது.. நரபலிப் படைக்கு நகர்தான் வேண்டாமா?.. யாழ்ப்பாணம் இனிமேல் பாழ்நகர் ஆவதா?.. அரசுக்கு வழிவிட எங்கள் ஆஸ்பத்திரியை மூடுவதா?.. போன்ற பல கேள்விகளை அட்டைகள் ஊர்வலத்தில் கொண்டு செல்லப்பட்டன.

ஊர்வலம் செயலகத்தை அடைந்ததும் அங்கு மாணவரிடமிருந்து ஒருவரும், பக்கலைக் கழக ஊழியர் பிரதிநிதி ஒருவரும் உரையாற்றினர்.

என பல உலக வைத்திய ஸ்தாபனங்கள் கண்டித்துள்ளன. இதேவேளை பாரதப்பிரதமர் ராஜீவ் காந்தி உடனடியாகத் தலையிட்டு யாழ்ப்பாணம் போதனா வைத்தியசாலை தொடர்ந்து இயங்க நடவடிக்கை எடுக்க வேண்டும் என சென்னை மருத்துவக்குழு

அவசர வேண்டுகோள் விடுத்துள்ளது. இக்குழு நேற்று சென்னையில் விடுத்த அறிக்கை ஒன்றில் இலங்கை அரசு யாழ்ப்பாணம் வைத்தியசாலையை மூடி தமிழ் மக்களின் அடிப்படை உரிமைகளை மறுப்பது குறித்து தனது கண்டனத்தையும், அதிர்ச்சியையும் தெரிவித்துள்ளது.

விடமாட்டோம். இங்கிருந்து எம்மால் செய்யவேண்டியதைச் செய்வோம்'' இவ்வாறு நேற்று நடந்த ஆர்ப்பாட்டம் ஊர்வலத்தின் இறுதியில் உரையாற்றிய மருத்துவப்பீட மாணவன் கொன்சன்ரைன் குறிப்பிட்டார்.

பல்கலைக்கழக ஊழியர்கள் இணைச்செயலாளர் சற்குணராஜா உரையாற்றுகையில் ''தமிழ் மக்களின் சரணாலயமான யாழ்ப்பாணம் வைத்தியசாலையை

இன்று ஊர்வலம்

யாழ்ப்பாணம் வைத்தியசாலையை மூடிவிடும் அரசின் தீர்மானத்தை ரத்துச் செய்யக்கோரியாழ்ப்பாணம் மாநகரசபை ஊழியர்களால் ஒருங்கு செய்யப்படும் ஊர்வலம் இன்று நடைபெறவுள்ளது. இன்று காலை ஒன்பது மணிக்கு இவ்ஊர்வலம் நல்லூரிலிருந்து ஆரம்பமாகும்.

அரசின் இத்தீர்மானம் யாழ்ப்பாணம் அமைப்பையே பாதிப்பதால் இவ்ஊர்வலத்தில் நகரப்பொது மக்கள் எல்லோரும் கலந்து கொண்டு மேற்படி கோரிக்கையை வலியுறுத்து மாறு வேண்டப்பட்டுள்ளார்கள்.

தெல்லிப்பனை..

கப்பட்ட மினிஸ்கள் என்பவற்றுக்கும் தனது தாக்குதலை விளக்கித்துக் கொண்ட ஹெலிகாப்டர், காங்கேசன்துறை வீதியில் மோட்டார் சைக்கிளில் சென்ற ஒருவரைத் துரத்தி துரத்திச் சுட்டது. அதிர்ஷ்டவசமாக மோட்டார் சைக்கிளில் மட்டும் துப்பாக்கி வேட்டுப்பட்டதுடன் சைக்கிளில் சென்றவர் தப்பித்துக்கொண்டார்.

எனினும் நால்வர் வேட்டுக் காயங்களுடன் தெல்லிப்பனையில் சிகிச்சைபெற்று வருகின்றனர்.

யாழ்ப்பாணம்..

ஆஸ்பத்திரி வளவில் கூடிநிற்கக் காணப்பட்டனர் ஆஸ்பத்திரிக்குக் கட்டடங்கள், மற்றும் உபகரணங்களைத் தாக்குதலிலிருந்து காப்பாற்றுவதற்கான ஒழுங்குகளையும் இங்கு நிற்பவர்கள் செய்துள்ளனர். ஊழியர்கள் என்ன செய்ய வேண்டும் என்பது பற்றி மடிவெடுப்பதற்காக சில ஊழியரையும் இன்று காலை ஆஸ்பத்திரிக்கு சமகமளிக்குமாறு ஆஸ்பத்திரி நிர்வாகக்குழு அறிவித்துள்ளது.

மருத்துவ தமிழ் மக்களின் குரல் வளையை நிரப்பதற்குப் பான ஒரு செயலாகும். அரசின் இந்த நடவடிக்கை தமிழினத்தை முற்று முழுதாகவே அழித்தொழிக்கும் இறுதி நடவடிக்கையாகும்'' என்றார்.

பல்கலைக்கழக ஊழியர்கள் தமது கடமைகளைத் தொடர்ந்தும் பரிஷ்கரிக்கப்போவதாகவும் நேற்றைய கூட்ட இறுதியில் அறிவிக்கப்பட்டது.

முதலாம் தர பதவி உயர்வு

யாழ்ப்பாணம் மாநகர ஆணையாளர் திரு. சி. வி. சே. சிவகுமாரம் அவர்கள் உள்ளூராட்சி நிர்வாகசேவையின் முதலாம் தரத்துக்கு இம்மாதம் முதலாம் திகதி தொடக்கம் உள்ளூராட்சி சேவை ஆணைக்குழுவின் பதவி உயர்த்தப்பட்டுள்ளார்.

யாழ்ப்பாணம் மத்திய..

கோவிலடியிலிருந்து நடத்தப்படும். மேலதிக விபரங்களைக் கோண்டாவில் பஸ் டிப்போ முகாமையாளரிடம் பெறமுடியும்.



ஸ்ரீ லங்கா... பெறும் இவ் ஆர்ப்பாட்டம் சென்னையிலுள்ள இலங்கைத் தூதரகம் முன்பாக இடம் பெறும். இலங்கை அரசாங்கம் தொடர்ந்தும் கடைப்பிடித்து வரும் தமிழின விரோத நடவடிக்கைகளைக் கண்டிக்கும், யாழ்ப்பாணம் வைத்தியசாலையை மூடும் தீர்மானத்திற்கு எதிர்ப்புத் தெரிவிக்கவும் இவ் ஆர்ப்பாட்டத்தை தாம் மேற்கொள்வதாகத் திரு. வீரமணியும், திரு. நெடுமாறனும் செய்தியாளரிடம் தெரிவித்தனர்.